



महिला तथा बाल अधिकारको सुनिश्चितता हाम्रो प्रतिबद्धता

हाम्रो आवाज

मासिक बुलेटिन

वर्ष :- ५

अङ्क :- २३

महिना :- पौष, २०७२

आठ महिला-बालबालिकाको हत्या

उदयपुर- आफन्तबाटै बोक्सीको आरोपमा गाली र कूटपिट सहनुपरेपछि एक महिला गाउँबाट विस्थापित भएकी छन् । पहाडी गाविस भलायडाँडा ३ की महिला गाउँ छाडेर सदरमुकाम आएकी हुन् । (नागरिक दैनिक, २६ पौष २०७२)

रौतहट- अज्ञात व्यक्तिले जिल्लाको हर्दिया पल्टुवा- ३ मा आमाछोरीको वीभत्स हत्या गरेका छन् । गाविसको कानुटोलका ३२ वर्षीया रेणुकादेवी साह र उनकी ९ वर्षीया छोरी अंकिताको घाँटी रेटेर हत्या भएको हो । - कान्तिपुर दैनिक, ५ पौष २०७२)

उदयपुर- रामपुर ठोक्सिला गाविस- ८ बस्ने वर्ष ३८ की कृष्णकुमारीको विवाहको कुरा नमिलेपछि हत्या भएको छ । भ्वापा जिल्ला तोपगाछी गाविस बस्ने २९ वर्षीय सरोज मगरले उनको हत्या गरेको बताइएको छ । मगर र कटुवालबीच केही समयदेखि शारीरिक सम्पर्क रहँदै आएको थियो । कृष्णकुमारीले आफूलाई बिहे गर्न भनेपछि विवाद बढेर गएको थियो । (गोरखापत्र दैनिक, १७ पौष

२०७२ को पौष महिनामा मुलुकभर महिला र बालबालिकामाथि १४ वटा हिंसाका घटना भएको अखबारहरुमा प्रकाशित छ ।


राष्ट्रिय दैनिकहरुको अनुगमन गरी तयार पारिएको आँकडामा महिला हिंसासम्बन्धी समाचार ७ वटा रहेका छन् भने बालबालिकासँग सम्बन्धित समाचार पनि ७ वटै छन् ।

प्रकाशित समाचारहरुमा महिला तथा बालबालिकाको हत्या, बालकको अपहरण गरी हत्या, बलात्कार, बोक्सी आरोप, यौनजन्य हिंसासँग सम्बन्धित घटनाहरु रहेका छन् ।

महिला :-

पौष महिनामा ४ महिलाको हत्या भएको छ, त्यसमध्ये १ महिलाको बोक्सीको आरोपमा यातना पाएर मृत्यु भएको प्रकाशित समाचारमा उल्लेख छ । त्यसैगरी ३ महिला बलात्कृत भएका छन् । एक महिला बोक्सीको आरोपमा परेको समाचार प्रकाशित छ ।


महिला हिंसा : पौष २०७२




बालबालिका :-

त्यसैगरी ४ बालबालिकाको हत्या भएको छ । ३ बालिका बलात्कारको शिकार भएका छन् भने यौनदुर्व्यवहारका कारण १ बालिका पीडित भएको समाचार प्रकाशित भएको अनुगमनका क्रममा भेटिएको छ ।


हिंसामा बालबालिका : पौष २०७२



अखबारहरूका अनुसार पौष महिनामा महिला, पुरुष र बालबालिका गरी ५ जना हतियारजन्य हिंसाबाट प्रभावित भएका छन् । बन्दुक तथा अन्य हतियारको प्रयोगबाट भएको हिंसामा २ पुरुष, १-१ महिला र बालिकाको मृत्यु भएको सञ्चार अनुगमनका क्रममा पाइएको छ, भने १ पुरुष घाइते भएका छन् ।



हिंसामा महिला तथा बालबालिकासँग सम्बन्धित घटनालाई क्षेत्रगत आधारमा हेर्दा पूर्वाञ्चल २, मध्यमाञ्चल ७, पश्चिमाञ्चल १ र सुदूर-पश्चिमाञ्चल २ रहेको देखिन्छ ।



जानकारीका लागि
मानव अधिकार सञ्चार प्रतिष्ठान नेपा (इह्रिकन)
ज्वागल कुपण्डोल ललितपुर
फोन नं. ०१-५०११२०४ मा सम्पर्क गर्नुहुन अनुरोध छ ।

